



आलोचना और दूसरों की बुराहयां करने में बहुत फर्क है। आलोचना करीब लाती है और बुराई दूर करती है।

- मुंशी प्रेमचंद

- चलती ट्रेन में युवती से दुष्कर्म के दो आरोपियों के पैर में लगी गोली-III
- मानसिक मंदित आश्रय गृह में दो माह में बच्चों को कुछ नहीं पढ़ाया-III
- प्रयागराज, आगरा विजेता, मेजबान तीन वर्गों में उपविजेता -IV

बरेली, गुरुवार, 11 सितंबर 2025



सिटी ब्रीफ

अचानक सबस्टेशन का उद्घाटन निरस्त करने पर विधायक नाराज

बरेली, अमृत विचार : पवन विहार में बनाए गए सबस्टेशन का उद्घाटन करने के लिए बिजली विभाग के अधिकारियों ने कैंट विधायक संजीव अग्रवाल को बुधवार का समय दिया था। विधायक बुधवार को उद्घाटन करने जा रहे थे। उन्होंने रास्ते में जब अधिकारियों को फोन किया तो कार्यक्रम निरस्त होने की जानकारी मिली। इस पर उन्होंने अधिकारियों को फटकार भी लगाई। अधिकारियों का कहना है कि सबस्टेशन पर मिट्टी भराई का काम अभी बाकी है। सिविल कार्य पूरा होने के बाद तार जोड़ने आदि का कार्य किया जाएगा। इसके बाद एक दिन का समय तय करके जनप्रतिनिधियों को बुलाकर उद्घाटन कराया जाएगा। बताया जा रहा है कि कार्यवाही संस्था काम पूरा किए बगैर ही अधिकारियों को बिना सूचना दिए चली गई है।

अतिक्रमण अभियान में 20 हजार रुपये का जुर्माना वसूला

बरेली, अमृत विचार : नगर निगम ने बुधवार को बरेली जंक्शन रोड पर अतिक्रमण के खिलाफ अभियान चलाया। राजस्व निरीक्षक सच्चिदानंद सिंह के नेतृत्व में टीम ने सड़क पर कब्जा जमाकर बैठ दुकानदारों को हटाया और नियम तोड़ने वालों से करीब 20 हजार रुपये का जुर्माना वसूला। इस दौरान कई अतिक्रमणकारियों और निगम टीम के बीच नोकझोंक भी हुई। निगम की सख्ती देख कुछ लोग खुद ही सामान समेटने लगे। नगर आयुक्त संजीव कुमार मीराय ने बताया कि अतिक्रमण हटाने का अभियान आगे भी जारी रहेगा और सड़क को बाधा मुक्त करने के लिए नियमित निरीक्षण किया जाएगा।

एसआरएमएस मेडिकल कॉलेज में बर्दी एमबीबीएस की सीटें

बरेली, अमृत विचार : एसआरएमएस मेडिकल कॉलेज मरीजों के उपचार में अब और भी योगदान देगा। नेशनल मेडिकल कमीशन (एनएमसी) से यहां एमबीबीएस की 50 सीटें बढ़ाने की अनुमति मिल गई है। यह जानकारी मेडिकल कॉलेज के डायरेक्टर एडमिनिस्ट्रेशन आदित्य मुर्ति ने दी है। उन्होंने बताया कि एनएमसी ने चार वर्ष पहले नवंबर 2021 में एमबीबीएस की 50 सीटों की वृद्धि की थी। अब 10 सितंबर को एनएमसी ने पत्र भेज कर यहां एमबीबीएस की 50 सीटों की और वृद्धि की है। सीटों की वृद्धि कर एनएमसी और सरकार ने जगह में फैसला किया है।

कई सब स्टेशनों पर पीने के पानी का इंतजाम नहीं

बरेली, अमृत विचार : शहर के कई सबस्टेशन पर पीने के पानी का इंतजाम नहीं है। डीडीपूरम सबस्टेशन पर तैनात एक कर्मचारी ने बताया कि इससे कर्मचारियों के साथ उपभोक्ताओं को दिक्कत होती है। दुर्गानगर, किला और राजेंदनगर के साथ अन्य सबस्टेशन पर पीने का साफ पानी उपलब्ध नहीं है। कर्मचारी दूषित पानी पीने का मजबूर हैं। शहरी क्षेत्र के अधीक्षण अभियंता ब्रह्मपाल का कहना है कि अगर खपाई में दूषित पानी आ रहा है तो नगर निगम को संज्ञान लेकर समाधान कराना चाहिए।

भरे जा रहे सिटी स्टेशन रोड के गड्ढे

कार्यालय संवाददाता, बरेली

अमृत विचार : लोक निर्माण विभाग ने चौपुला से किला तक सड़क पर जगह-जगह हुए गड्ढों को भरने का काम बुधवार से एक बार फिर से शुरू कर दिया है, ताकि लोगों को आवागमन में परेशानी न हो और उन्हें झटके न लगे। अधिकारियों का कहना है कि यहां सीसी रोड प्रस्तावित है। इसके लिए नगर निगम को पांच करोड़ रुपये का प्रस्ताव भेजा जा चुका है। किफाहत झटके से राहत देने के लिए अस्थायी तौर पर गड्ढे भरने का काम शुरू कर दिया गया है।

सिटी स्टेशन रोड से प्रतिदिन 25 हजार से अधिक लोग गुजरते हैं। चौपुला पुल से किला की ओर जाने वाले इस मार्ग पर गड्ढों से न केवल लोगों को परेशानी होती है, बल्कि यह गाड़ियों को भी नुकसान पहुंचाते हैं। लोक निर्माण विभाग पिछले दो महीने में इस सड़क को गड्ढा मुक्त करने के लिए दो बार पैचवर्क करा चुका है। लेकिन,

रासलीला का मंचन



त्रिवेदीनाथ के श्रीराम कथा स्थल पर रासलीला का मंचन करते वृंदावन के कलाकार । (संबंधित खबर पेज IV पर) ● अमृत विचार

जीएसटी दरें लागू होने से पहले ही कारों के रेट घटाकर बुकिंग

नई दरें 22 सितंबर से लागू होंगी, कीमतों में कटौती का लाभ उठाने को पितृपक्ष में चल रही वाहनों की एडवांस बुकिंग, बिक्री में होगा इजाफा

कार्यालय संवाददाता, बरेली

अमृत विचार : जीएसटी स्लैब में हुए बदलाव से वाहन स्वामियों की खुशी का ठिकाना नहीं है। जीएसटी की नई दरें 22 सितंबर से लागू होंगी और उसी दिन से नवरात्र शुरू हो रहे हैं। लोगों ने गाड़ियों की अभी से बुकिंग शुरू कर दी है।

कीमतों में भारी-भरकम कटौती होने के कारण कंपनियां भी मांग के अनुरूप नया स्टॉक नहीं दे रही है, ऐसे में हुंडई, मारुति समेत कई कंपनियों के डीलरों के यहां नवरात्र तक कारों का स्टॉक खत्म होने की संभावना जताई जा रही है। शोरूम संचालकों की मानें तो पितृ पक्ष के दिनों में लोग सामान खरीदने से बचते हैं, इसलिए, कंपनियों ने जीएसटी की नई दरें लागू होने के एक पखवाड़ा पहले से ही दामों कटौती करते हुए बुकिंग शुरू कर दी है।

● कीमतों में कटौती को देखते हुए कंपनियों ने शोरूम संचालकों की डिलीवरी रोकी



शोरूम संचालक भी आगामी दिनों में जीएसटी घटने के हिसाब से वाहनों के दाम कम बताकर बुकिंग कर रहे हैं। ऐसे में यह कहना गलत नहीं होगा पितृपक्ष में भी ऑटोमोबाइल सेक्टर रफ्तार

● हुंडई, मारुति समेत कई कंपनियों का नवरात्र तक स्टॉक खत्म होने की संभावना

भरने लगा है। आगामी दिनों में कारों की बंपर बिक्री होने की बात कही जा रही है। केंद्र सरकार ने जीएसटी में 12 और 28 प्रतिशत दर को समाप्त कर दिया। इन दरों के तहत आने वाले सभी

कारों के दामों में कुछ इस तरह रहेगी छूट

साधारण कार पर अब 18 प्रतिशत जीएसटी लागू होगा। पहले 28 प्रतिशत देना पड़ता था। जीएसटी दरों में कटौती की बोलेरो पर एक लाख, स्कापियों पर 1.40 लाख, थार रॉक्स पर 1.30 लाख और एक्सयूवी 700 पर 1.45 लाख रुपये की कटौती हुई है। इसी तरह हुंडई ट्यूसॉन कार पर 2.40 लाख, वैन्यू पर 1.23 लाख, आई-20 पर 98 हजार रुपये की छूट मिलेगी। वहीं, टाटा की नैक्सोन 1.50 लाख और सफारी पर 1.40 लाख की कटौती हुई है। टाटा ने कॉमिश्नियल वाहनों पर 30 हजार से एक लाख रुपये तक कटौती की है। टोयोटा की फार्च्युनर 3.25 लाख, इनोवा क्रिस्टा 1.75 लाख और हाइक्रास पर 1.15 लाख रुपये की राहत मिलेगी। मारुति सुजुकी की आल्टो की कीमत 40 हजार से 50 हजार रुपये और वेगन आर की कीमत 60 हजार से 67 हजार रुपये तक कम हुई है। स्विफ्ट, अर्टिगा सहित कई मॉडल पर एक लाख रुपये तक की कटौती हुई है। टू-व्हीलर कंपनियां बजाज, हीरो और टीवीएस ने भी ग्राहकों को फायदा पहुंचाते हुए दाम घटा दिए हैं। नई कीमतें 22 सितंबर से लागू होंगी।

जीएसटी दरें घटने की घोषणा से अख्त्य रुझान दिखाई दे रहा है। हालांकि श्राद्ध के दिनों की वजह से कंपनी ने अभी से दाम घटा दिए हैं, इसलिए दाम सस्ते करके वाहन बेच रहे हैं ताकि ग्राहकों को जीएसटी का पूरा फायदा मिल सके। मारुति की 32 कारों की बुकिंग 22 सितंबर के बाद की हुई है। मारुति की कार 40 हजार से एक लाख रुपये तक सस्ती होगी।

-शैलेंद्र वेतन, जीएम, कोरल मोटर्स

जीएसटी दर घटने से यह फायदा हुआ कि थार, स्कापियो समेत तमाम मॉडलों की 80 हजार से डेढ़ लाख रुपये तक की कीमतें कम होगी। वहीं, पहली बार ऐसा देखने को मिल रहा है कि पितृपक्ष में भी कारों की बुकिंग जबरदस्त तरीके से हो रही है। आने वाले दिनों में ऑटोमोबाइल सेक्टर में बूम आने वाला है।

-दिनेश अग्रवाल, एमडी, मूसाराम इंटरप्राइजेज

लोगों की धीरे-धीरे धारणा बरती है। लोग पितृपक्ष में भी खूब गाड़ियां खरीद रहे हैं। उनकी मान्यता है कि घर में बुजुर्ग आए तो नया वाहन देख कर खुश होंगे। अब तक 40 गाड़ियों की बुकिंग हो चुकी है। बीते चार दिन में बुकिंग रिकॉर्ड स्तर पर होने से नवरात्र में स्टॉक की होने की उम्मीद कम है। कारण यह है कि कंपनियों ने स्टॉक निकालना बंद कर दिया है।

- सचिन, एमडी, सचिन हुंडई

उत्पाद, वाहन सस्ते होंगे। शोरूम संचालकों की मानें तो सरकार की जीएसटी दरों में कटौती की इस

में महिंद्रा के मूसाराम इंटरप्राइजेस की करीब 21 कारों 22 सितंबर के लिए बुक हो चुकी है, जबकि,

जिले में कल बारिश का येलो अलर्ट, उमस से मिलेगी राहत

कार्यालय संवाददाता, बरेली

अमृत विचार: मौसम विभाग ने जिले में शुक्रवार को भारी बारिश का येलो अलर्ट जारी किया है। इसके बाद 16 सितंबर तक बादल छाए रहने और एक-दो स्पेल बारिश का अनुमान जताया है। वहीं दिन में तेज धूप खिलने और बादल छाने से बुधवार को उमस भरी गर्मी से लोग बेहाल हो गए।

बुधवार को अधिकतम तापमान सामान्य से 0.7 डिग्री सेल्सियस अधिक 33.7 डिग्री सेल्सियस और न्यूनतम तापमान 1.1 डिग्री सेल्सियस अधिक 26.2 डिग्री सेल्सियस दर्ज किया गया। इस दौरान हवा में नमी सुबह 72 प्रतिशत और शाम को 86 प्रतिशत

● अधिकतम 33.7 और न्यूनतम तापमान 26.2 डिग्री सेल्सियस दर्ज

दर्ज की गई। आंचलिक मौसम केंद्र लखनऊ के वरिष्ठ मौसम वैज्ञानिक डॉ. अतुल कुमार सिंह ने बताया कि गुरुवार को जिले का अधिकतम तापमान 35 डिग्री और न्यूनतम तापमान 25 डिग्री सेल्सियस रहने का पूर्वानुमान है। मौसम शुष्क रहेगा और उमस की स्थिति बनी रह सकती है। वहीं शुक्रवार को मौसम में बड़ा बदलाव देखने को मिलेगा। इस दौरान भारी बारिश का येलो अलर्ट है। शुक्रवार को बारिश से तापमान में मामूली गिरावट आएगी और लोगों को उमस से राहत मिल सकती है।

कार्यालय संवाददाता, बरेली

अमृत विचार : सिविल लाईंस सबस्टेशन की सीटी में बुधवार दोपहर 12 बजे फाल्ट हो गया। इसकी वजह से मुख्य अभियंता कार्यालय परिसर, सिविल लाईंस, आवास विकास, सिकेंट हाउस समेत कई इलाकों में एक घंटे तक बिजली गुल रही। वहीं, रामपुर गार्डन में 33 केवी सप्लाय फेल हो गई। मिशन व कुतुबखाना सब स्टेशन से जुड़े इलाकों में भी बिजली का संकट रहा। लोगों को परेशानी से जूझना पड़ा।

कुदेशिया फाटक के पास फाल्ट से दोपहर 3 घंटे तक बिजली गुल रही। मिशन सबस्टेशन के छोटी बमनपुरी में वोल्टेज कम होने की वजह से दिक्कत रही। कुतुबखाना सबस्टेशन के रस्तोगी धर्मशाला, ख्वाजा कुतुब आदि इलाकों में बिजली संकट रहा। इसके अलावा महानगर, हरनगला, जगतपुर, सुभाषनगर और अन्य इलाकों में लोकल फाल्ट और ट्रिपिंग से लोग परेशान हुए।

फाल्टों से शहर के कई इलाकों में बिजली गुल

● सिविल लाईंस सब स्टेशन की सीटी में आई खराबी, रामपुर गार्डन में 33 केवी सप्लाय फेल

● मिशन व कुतुबखाना सबस्टेशन से जुड़े इलाकों में भी रहा बिजली संकट, लोग हुए परेशान



डेलीपीर में ट्रांसफार्मर पर उगी घास को साफ करते कर्मचारी।

● अमृत विचार

शहर के इन इलाकों में आज रहेगा शटडाउन : अधिशासी अभियंता राजवीर सिंह ने बताया कि गुरुवार को आरडीएसएस योजना के तहत कुतुबखाना और मिशन सबस्टेशन के बीच नवनिर्मित 33 केवी लिंक लाइन को 33 केवी विद्युत सब स्टेशन कुतुबखाना के आइसोलेटर से टैप करने का काम किया जाएगा। इसकी वजह से

कुतुबखाना सबस्टेशन के फीडर आला हजरत, सराय खाम, मोती पार्क, कोहाड़ापीर, हॉस्पिटल एवं आलमगिरिगंज आदि स्थानों पर सुबह 11 से दोपहर 2 बजे तक आपूर्ति बाधित रहेगी। इसके अलावा 220 केवी सबस्टेशन सीबीगंज से निकलने वाली 33 केवी किला- 2, 33 केवी स्वतंत्र फीडर, बीएल एग्जो-2 की लाइनों पर आ रही पेड़ों की टहनियों

ओवर वोल्टेज से फुंक रही मोटर, पानी की सप्लाय प्रभावित

नगर निगम के वार्ड 60 शाहदाना की पार्श्व मंगो देवी उर्फ मंडू देवी ने अधिशासी अभियंता को लिखे पत्र में कहा है कि शाहदाना नाग पंचमी मेला ग्राउंड के पास पानी का पंप लगा है। जिसमें बिजली की सप्लाय छोटे ट्रांसफार्मर से होती है, लेकिन ट्रांसफार्मर से अधिक वोल्टेज निकलने के चलते आए दिन पानी का मोटर फुंक जाने से क्षेत्र में पानी की आपूर्ति नहीं हो पाती है। कैंट विधायक के शिकायत करने के बाद भी बिजली विभाग ने अभी तक ट्रांसफार्मर में आ रही दिक्कत को दूर नहीं कराया है।

की छटाई का काम किया जाएगा। इससे 11 केवी फीडर सिटी-4, 7 व 8 से संबंधित क्षेत्र कटघर, शास्त्रीनगर, बानखाना में सुबह 11 से दोपहर 3 बजे तक बिजली गुल रहेगी।

छावनी परिषद ने वित्तीय साक्षरता कार्यक्रम की

शुरुआत की

बरेली, अमृत विचार : बरेली छावनी परिषद (बीसीबी) ने अर्थनिर्मित के सहयोग से बुधवार को बिशप कॉनराड स्कूल में वित्तीय साक्षरता कार्यक्रम की शुरुआत की। इसमें विभिन्न बैंचों के लिए प्रतिदिन सत्र आयोजित किए जाएंगे। जिसका मुख्य उद्देश्य छावनी क्षेत्र के कर्मचारियों, स्थानीय निवासियों, विद्यालयों के छात्रों को वित्तीय ज्ञान और स्वावलंबन के प्रति जागरूक करना है।

कार्यक्रम के माध्यम से प्रतिभागियों को बचत, निवेश, भविष्य की वित्तीय योजना और समझदारी से निर्णय लेने की क्षमता विकसित करने पर जोर दिया जाएगा। छावनी परिषद की सीईओ डॉ. तनु जैन ने बताया कि जब लोग सही तरीके से पैसे का प्रबंधन और निवेश करना सीखेंगे, तो वे न केवल अपने परिवार के लिए सुरक्षित भविष्य तैयार कर सकेंगे बल्कि देश की आर्थिक प्रगति में भी योगदान देंगे।

कार्रवाई

विजिलेंस टीम ने मीरगंज में नई बसाई जा रही कॉलोनी के छह घरों में पकड़ी 26 किलोवाट की बिजली चोरी

मीरगंज में चोरी की बिजली से रोशन हो रही थी कॉलोनी

कार्यालय संवाददाता, बरेली

अमृत विचार : मीरगंज क्षेत्र में नई बसाई जा रही कॉलोनी में सरकारी टयूबवेल से बिजली चोरी करके घरों को रोशन किया जा रहा था। विजिलेंस टीम ने बुधवार सुबह छापा मारकर 6 घरों में 26 किलोवाट की बिजली चोरी पकड़ी। टीम ने चोरी करने वाले लोगों के खिलाफ एफआईआर दर्ज करारकर रिपोर्ट उच्चाधिकारियों को भेजी है। नई कॉलोनी में बिजली लाइन नहीं होने के बाद लोगों ने सरकारी टयूबवेल से अवैध केबल डालकर बिजली चोरी शुरू कर दी।

मीरगंज के अलौकिक वाटिका, पिंपरा बाईपास नगरिया सादात के पास नई कॉलोनी का निर्माण कराया गया है। इसमें अभी करीब



पुलिस के साथ चेंकिंग अभियान चलाती विजिलेंस की टीम।

● अमृत विचार

एक दर्जन घर बने हुए हैं। विजिलेंस टीम ने बुधवार की सुबह वहां पर चेंकिंग की। इस दौरान अधिकांश मकानों पर बिना मीटर के बिजली जलते हुए मिली। टीम को बिजली चोरी का संदेह हुआ तो जांच करने पर पता चला कि परकारी टयूबवेल पर लगे ट्रांसफार्मर से अवैध लाइन

बनाकर कृष्णपाल के मकान पर 6 किलोवाट की बिजली चोरी हो रही थी। अमित कुमार के मकान पर 5 किलोवाट, वासुदेव के मकान पर पांच, राजवीर सिंह के मकान पर 5 किलोवाट, प्रेमशंकर के मकान पर 3 किलोवाट, राम भरोसे के मकान पर दो किलोवाट की बिजली चोरी पकड़ी

● 300 मीटर से अधिक दूरी से केबल डालकर की जा रही थी बिजली चोरी

● टीम ने बिजली चोरी की एफआईआर दर्ज करारकर रिपोर्ट अधिकारियों को भेजी

क्षेत्रीय कर्मचारियों की भूमिका पर उठ रहे सवाल

पूछाछ में सामने आया है कि नई कॉलोनी का निर्माण होने के बाद लोगों ने कनेक्शन के लिए आवेदन किया। बिजली विभाग के अधिकारियों ने नई कॉलोनी में बिजली लाइन, पोल और ट्रांसफार्मर लगवाने के लिए स्टीमेंट बनाने को कहा। इसके बाद लोगों ने क्षेत्रीय कर्मचारियों की मिलीभगत से करीब 300 मीटर की दूरी पर स्थित सरकारी टयूबवेल के ट्रांसफार्मर पर केबल डालने के बाद उ3में जगह-जगह पर कट लगाकर बिना मीटर के ही बिजली जलाना शुरू कर दी। अधिकारी अब कर्मचारियों की भूमिका की जांच कराने की बात कह रहे हैं।

गई। अभियान के दौरान प्रभारी धर्मेन्द्र सिंह, अवर अभियंता सुजीत कुमार, कांस्टेबल उत्तरा कुमारी, अमित विपिन कुमार, अर्जुन सिंह मौजूद रहे। सीओ विजिलेंस मीनाक्षी शर्मा ने बताया कि मीरगंज में विजिलेंस टीम ने 6 घरों में 26 किलोवाट की बिजली चोरी पकड़ी है। चोरी करने वालों के खिलाफ एफआईआर दर्ज करारकर रिपोर्ट अधिकारियों को भेजी गई है।

चलती कार में युवती से दुष्कर्म के दो आरोपियों को लगी गोली

इंस्टाग्राम पर नाम बदल कर आरोपी ने बदायूं निवासी युवती के साथ की थी दोस्ती, मनौना धाम घूमने के बहाने बुलाकर किया रेप

कार्यालय संवाददाता, बरेली

● साथी कार चालक के साथ भागते समय आंवला पुलिस से हो गई मुठभेड़, गिरफ्तार कर भेजा जेल

● मुख्य आरोपी के दोनों पैर और कार चालक के एक पैर में लगी गोली, घायलों को अस्पताल में भर्ती कराया



पुलिस मुठभेड़ में घायल आरोपी।



घायल आरोपी को पकड़कर ले जाती पुलिस।

अमृत विचार : सोशल मीडिया पर अपना नाम और धर्म छिपा कर युवती से दोस्ती करके चलती कार में दुष्कर्म करने के मामले में पुलिस ने मुठभेड़ के बाद मुख्य आरोपी और उसके साथी कार चालक को गिरफ्तार किया है। दोनों आरोपी पैर में गोली लगने से घायल हो गए। गिरफ्तार आरोपियों की पहचान मनौना निवासी शानू और आरिफ के रूप में हुई है। पुलिस ने दोनों आरोपियों को मंगलवार को कोर्ट में पेश किया। जहां से जेल भेज दिया गया। दोनों के कब्जे से दो तमंचे, दो खोखा, चार जिंदा कारतूस एक मोबाइल और घटना में इस्तेमाल कार को

बराद कर लिया।

बदायूं की रहने वाली युवती ने दोनों के खिलाफ दुष्कर्म करने की

रिपोर्ट दर्ज कराई थी। आरोप था कि इंस्टाग्राम पर उसकी दोस्ती शानू से हुई थी। आरोप है कि शानू

ने खुद को शनि बताते हुए कहा था कि वह उसकी बिरादरी का है। आरोपी ने सोमवार को मनौना

कार से युवती को फेंक कर हो गए थे फरार

पुलिस पूछताछ में गिरफ्तार आरोपी शानू ने बताया कि इंस्टाग्राम पर शनि बनकर उसने युवती के साथ दोस्ती की थी। युवती उसे शनि ही समझती थी। इसके बाद उसे मिलने के लिए मनौना धाम बुलाया था। उसके झांसे में युवती आ गई और उससे मिलने पहुंच गई। वह अपने दोस्त आरिफ के साथ वैगन-आर कार में पीड़िता को बिठाकर चलती गाड़ी में उसके साथ दुष्कर्म किया। इसके बाद उसे रास्ते में फेंककर चला गया था। कार से वह किसी तरह से छिपते-छिपाते रेवती मोड़ की तरफ से रामनगर रोड की तरफ जा रहे थे कि पुलिस ने घेर लिया। उसके बाद मुठभेड़ में गिरफ्तार कर लिया गया। दोनों आरोपियों पर हत्या के प्रयास की धारा बढ़ाई गई है।

चलती कार में युवती से दुष्कर्म करने के मामले में पुलिस ने मुठभेड़ में दो आरोपियों को गिरफ्तार किया है। एक आरोपी के दोनों पैर में और दूसरे के एक पैर में गोली लगी है। आरोपियों से तमंचा समेत घटना में इस्तेमाल कार को बरामद कर लिया है। आरोपियों पर हत्या के प्रयास की धारा बढ़ाते हुए जेल भेज दिया गया।

-नितिन कुमार, सीओ आंवला

धाम घूमने के लिए बुलाया। शानू मनौना धाम से उसे कार में ले गया, जिसे आरिफ चला रहा था।

बिसौली रोड पर ले जाकर शानू ने कार में ही उसके साथ दुष्कर्म किया। पुलिस ने आरोपियों के

खिलाफ रिपोर्ट दर्ज कर आरोपियों की गिरफ्तारी के लिए एसपी दक्षिणी अंशिका वर्मा के नेतृत्व में टीम गठित की गई।

पुलिस को मंगलवाल की रात सूचना मिली कि आरोपी वैगन-आर कार समेत रेवती मोड़ से भागने की फिराक में हैं। पुलिस ने घेराबंदी की तो दोनों ने पुलिस टीम पर फायरिंग शुरू कर दी। पुलिस ने जवाबी कार्रवाई की, जिसमें शानू के दोनों पैर और आरिफ के दाहिने पैर में गोली लगी। इसके बाद दोनों को गिरफ्तार कर अस्पताल में भर्ती कराया। इस्पेक्टर आंवला केबी सिंह ने बताया कि दोनों आरोपियों को कोर्ट में पेश कर जेल भेज दिया गया।

48 पेड़ों की कटाई के मामले में वन

विभाग ने किया केस

बरेली, अमृत विचार: बिना अनुमति के लोहिया विहार कॉलोनी में 48 पेड़ों की कटाई के मामले में वन विभाग और नगर निगम ने सख्त कार्रवाई की है। वन विभाग ने सोसाइटी के संरक्षक, अध्यक्ष, सचिव और कोषाध्यक्ष के खिलाफ केस दर्ज किया है, जबकि नगर निगम ने डीएफओ को पत्र लिखकर नुकसान का आकलन करने को कहा है।

वन विभाग की रिपोर्ट के अनुसार कॉलोनी में 48 पेड़ काटे गए हैं। नगर निगम की टीम ने मौके पर पहुंचकर कॉलोनीवासियों से बातचीत की और पाया कि पेड़ काटने का कार्य कॉलोनी समिति के पदाधिकारियों ने किया था। नगर आयुक्त संजीव कुमार मोर्य ने बताया कि पर्यावरण को भारी नुकसान पहुंचाया गया है। संबंधित जिम्मेदारों पर नियमानुसार दंड लगाया जाएगा।

दहेज की खातिर हत्या में पति को 9 वर्ष की कैद

विधि संवाददाता, बरेली

अमृत विचार: पत्नी की दहेज के लिए हत्या करने के आरोपी थाना

क्योलडिया के ग्राम अब्दुला निवासी अनिल कुमार उर्फ अजयपाल को कोर्ट ने परीक्षण में दोषी पाया। अपर सत्र न्यायाधीश तबरेज अहमद ने आरोपी को नौ वर्ष सश्रम कारावास और आठ हजार रुपये जुर्माने की सजा सुनायी। वहीं सास खिल्लो देवी और ससुर छेदालाल को बरी कर दिया। जुर्माने की पूरी रकम मृतका के माता-पिता को दी जाएगी।

सरकारी वकील राजेश्वरी गंगवार ने बताया कि मृतका के पिता लेखराज ने थाना क्योलडिया में तहरीर देकर बताया थ कि 5 साल पहले पुत्री शिव कुमारी की शादी अनिल कुमार के साथ की थी। शादी के बाद से ही शिवकुमारी का पति अनिल कुमार व ससुराल वाले उसके साथ

● कोर्ट ने महिला की सास खिल्लो देवी और ससुर छेदालाल को किया बरी

गालीगलौज मारपीट करते रहते थे। दो लाख रुपये ट्रैक्टर खरीदने की मांग को लेकर परेशान करते रहते थे और अनिल की दूसरी जगह शादी करने की धमकी देते थे। 9 दिसम्बर 2023 की सुबह 10 बजे सूचना मिली कि शिवकुमारी की तबीयत ठीक नहीं है, उसके ससुराल वाले उसे नवाबगंज लेकर गये थे।

ससुराल जाकर देखा तो अपनी पुत्री को मृत पाया। शिव कुमारी के ससुराल वालों ने उसकी फांसी लगाकर हत्या कर दी। पुलिस ने पति, सास-ससुर आदि के विरुद्ध रिपोर्ट दर्ज की थी, विवेचना के बाद पति, सास-ससुर के विरुद्ध चार्जशीट कोर्ट भेजी थी। अभियोजन ने 10 गवाह पेश किये।

बच्ची से दुष्कर्म के आरोपी को जमानत नहीं

विधि संवाददाता, बरेली: सात साल की बच्ची से दुष्कर्म करने के आरोपी थाना बारादरी क्षेत्र निवासी रफीक की जमानत अर्जी स्पेशल जज पॉक्सो एक्ट रामानंद ने खारिज कर दी।

सरकारी वकील सरनाम सिंह ने बताया कि पीड़िता की मां ने थाना बारादरी में तहरीर देकर बताया था कि 7 जून की शाम 4 बजे अपने घर पर अस्पताल से वापस आयी तो पुत्री ने बताया कि मेरे पैरों और पेट में दर्द हो रहा है। पेशाब करने पर रोने लगीं। उसके कपड़े खून से लथपथ थे। पृष्ठने पर बताया कि रफीक अंकल ने गंदा काम किया। पीड़िता ने अपने बयान में बताया कि मेरे अब्बू रिक्षा चलाते हैं। घर के सामने रफीक अंकल रहते हैं। बकरा ईद वाले दिन खेल रही थी। मेरी अम्मी नाना को अस्पताल में खाना देने गयी थीं। रफीक ने मुझे अपने कमरे में मोबाइल दिखाते के बहाने बुलाया, उसके बाद दुष्कर्म किया था।

महमूद बेग से हुई पूछताछ, रात भर लेकर घूमी पुलिस

कार्यालय संवाददाता, बरेली

● धर्मांतरण मामला : पूछताछ में मिली कई अहम जानकारी, अन्य लोग भी पुलिस रडार पर

अमृत विचार : छांगुर बाबा की तरह जनपद में धर्म परिवर्तन कराने वाले गिरोह में शामिल आरोपी ग्राम रहपुरा चौधरी इज्जतनगर निवासी महमूद बेग से पुलिस पूछताछ कर महमूद बेग।

मंगलवार रात भर उसके बताए ठिकानों पर उसे घुमाती रही। पूछताछ में मिले साक्ष्य के आधार पर

पुलिस अन्य लोगों को भी रडार पर ले सकती है। वह पांच दिन के पुलिस रिमांड पर चल रहा है। पुलिस ने रिमांड में कई महत्वपूर्ण जानकारी हासिल की है। साथ ही पुलिस इस मामले में अन्य कई साक्ष्य भी जुटा चुकी है।

अलीगढ़ के इन्द्रपुरी क्वारसी थाना महुआ खेड़ा निवासी अखिलेश कुमारी ने भुता थाने में दर्ज कराई रिपोर्ट में आरोप लगाया था कि ग्राम फैजनगर के

मदरसे में रख कर उसके जन्मांध जीआईसी शिक्षक बेटे प्रभात उपाध्याय को दूसरी शादी का झांसा देकर धर्म परिवर्तन कराने के लिए आरोपी लगातार ब्रेनवॉश कर रहे हैं।

पुलिस टीम ने मदरसे में छापा मारकर मौके से मदरसा संचालक मुख्य आरोपी अब्दुल मजीद समेत चार आरोपियों को जेल भेजी थी। पुलिस जांच में सामने आया कि पहले पीड़ित को प्रभावित किया जाता था, फिर उन्हें लड़कियां उपलब्ध कराई जाती थीं और इसके बाद खतना और कलमा पढ़वाकर धर्म

परिवर्तन कराया जाता था।

पुलिस ने मामले में पांचवें आरोपी महमूद बेग को पुलिस ने गिरफ्तार कर हाईकोर्ट के सामने पेश किया था। इस मामले में पुलिस ने उसको रिमांड पर लिया है। इसके बाद पुलिस उससे लगातार पूछताछ कर रही है। उसने कई राज उगले हैं।

इसके आधार पर कई लोग पुलिस के निशाने पर हैं। जल्द ही इसमें और खुलासे हो सकते हैं। पुलिस अन्य प्रदेशों से भी इस मामले में जानकारी जुटा रही है। गैंग के तार कई प्रदेशों में फैले हुए हैं।

डीएसपी बनने पर लगाया रैंक प्रतीक



इंस्पेक्टर से प्रोन्नत होकर डीएसपी बनने पर रैंक प्रतीक लगाते एसएसपी।

बरेली, अमृत विचार : एसएसपी अनुराग आर्य ने बुधवार को ट्रैफिक पुलिस में तैनात इंस्पेक्टर मनीष कुमार शर्मा और एसएसपी कार्यालय में तैनात इंस्पेक्टर सतीश कुमार राय को पुलिस उपाधीक्षक

के पद पर पदोन्नति होने पर रैंक प्रतीक लगाकर बधाई दी। इस मौके पर एसपी उत्तरी मुकेश चन्द मिश्रा, एसपी ट्रैफिक मोहम्मद अकमल खां और एसपी अपराध समेत अन्य लोग उपस्थित रहे।

फूल विक्रेता को घर में घुसकर पीटा

बरेली, अमृत विचार : घर में घुसकर फूल विक्रेता व उसके परिवार से मारपीट करने के मामले में बारादरी पुलिस ने रिपोर्ट दर्ज कर ली है। बुखारपुर मालियों वाली गली निवासी नवाब मिर्ग्या ने बताया कि 14 अगस्त को रात नौ बजे उसका बेटा अन्नान फूल बेचकर घर लौट रहा था। रास्ते में जीशान व अन्य ने उसे घेरकर पीटा। बेटे ने घर आकर घटना के बारे में बताया। कुछ ही देर के बाद जीशान, रेहान, गुफ्रान, रूबीना और किस्मत उसके घर में घुस आए और हमला किया।

जलभराव से मुश्किल में पटेल विहार के दो सौ परिवार



बदायूं रोड पर पटेल विहार कालोनी की हालत खराब है। मुख्य सड़क पर जलभराव है। इस कालोनी में दो सौ से अधिक परिवार रहते हैं। कॉलोनी के रहनेवालों का इसी सड़क से ही आना-जाना रहता है। सबसे ज्यादा दिक्कत स्कूली बच्चों को होती है। पलटने के डर से ई-रिक्शा और टैपो वाले भी बच्चों को उनके घरों से लाकर स्कूल छोड़ने और स्कूल से घर तक छोड़ने में आनाकानी कर रहे हैं। पिछड़ा वर्ग कल्याण एवं दिव्यांगजन सशक्तीकरण विभाग के मंत्री नरेंद्र कश्यप भी बुधवार को इसी रास्ते से आवासीय मानसिक मंदित आश्रय ग्रह पहुंचे थे।

● हरदीप सिंह टोनी

होमगार्ड को पीटने वाला रेस्टोरेंट में आग लगने से जला सामान

हिस्ट्रीशीटर गिरफ्तार

सीबीगंज, अमृत विचार : होमगार्ड पर हमला करने वाले हिस्ट्रीशीटर दुकानदार रवि गुप्ता को पुलिस ने गिरफ्तार कर लिया। पुलिस ने बुधवार को उसे कोर्ट में पेश किया गया, जहां से उसे जेल भेज दिया गया।

सीबीगंज के गांव पस्तोर निवासी होमगार्ड नरेश पाल सिंह मंगलवार को खलीलपुर रोड स्थित हिस्ट्रीशीटर रवि गुप्ता की दुकान पर अपनी चप्पल बदलने गए थे। आरोप है कि हिस्ट्रीशीटर रवि गुप्ता और उसके अन्य दो साथियों ने होमगार्ड पर लोहे की



गिरफ्तार हिस्ट्रीशीटर।

रॉड से प्रहार कर गंभीर रूप से घायल कर दिया था। पुलिस ने पीड़ित होमगार्ड की तहरीर पर जांचलेवा हमले की रिपोर्ट दर्ज की थी।

बरेली, अमृत विचार : बारादरी थाना क्षेत्र स्थित एक रेस्टोरेंट में आग लग गई। जिससे सामान जल गया। अग्निशमन की टीम ने किसी तरह आग पर काबू पाया। हालांकि, कोई हताहत नहीं हुआ है।

थाना प्रभारी धनंजय पांडे ने बताया कि इज्जतनगर थाना क्षेत्र के आशुतोष सिटी निवासी मोहित वर्मा का हार्मनी होरिजन अपार्टमेंट गेट के पास काठी जंक्शन के नाम से रेस्टोरेंट है। जिसमें बुधवार शाम सात बजे अचानक आग लग गई। देखते ही देखते आग की लपटें उठने लगीं। पुलिस व अग्निशमन विभाग की टीम ने आग पर काबू पाया। आग

● हार्मनी होरिजन अपार्टमेंट के गेट पर स्थित रेस्टोरेंट में हादसा

● पुलिस और अग्निशमन विभाग की टीम पहुंची, बुझाई आग



रेस्टोरेंट में लगी आग बुझाती फायर ब्रिगेड की टीम।

लगने के कारणों का पता नहीं चल सका है। आग से कितना

नुकसान हुआ है, यह अभी साफ नहीं हो पाया है।

● अमृत विचार

आत्महत्या से बचाव के प्रति किया जागरूक



छात्रों को पुस्तक देते आदित्य मूर्ति।

● अमृत विचार

बरेली, अमृत विचार: एसआरएमएस मेडिकल कॉलेज में बुधवार को विश्व आत्महत्या रोकथाम दिवस पर मानसिक रोग विभाग की ओर से आयोजित कार्यक्रम में आत्महत्या के कारणों और उसे रोकने की जानकारी दी गई।

डायरेक्टर आदित्य मूर्ति ने मानसिक रोगों का समय से उपचार पर जोर दिया। उन्होंने मानसिक रोगों के प्रति लोगों को जागरूक करने के लिए पुस्तिका का भी विमोचन किया।

प्रो. दीपक चरन ने आत्महत्या के मामलों की तेजी से बढ़ने की वजहों के साथ इसकी रोकथाम पर सुझाव भी दिए। मानसिक रोग विभाग के विद्यार्थियों डॉ. रिया कंसल, डॉ. आस्था बंसल, डॉ. अर्चित अवस्थी, डॉ. शिवानी राना, डॉ. गरिमा सिंह और डॉ. आदर्श कुमार ने नुककड़ नाटक के जरिये नौकरी न मिलने से परेशान एक नौजवान के तनाव, परिवार की भूमिका और परस्पर लगाव का मंचन किया। आत्महत्या

तक ले जाने वाले अवसाद की स्थिति को दिखाया। इसके रोकथाम के तरीके बताए और जीवन के बहुमूल्य होने का संदेश देते हुए हर समस्या के समाधान की बात कही। अवसाद में जुझते व्यक्ति को पारिवारिक सहयोग, अपनत्व के साथ ही कोउंसलिंग की जरूरत होती है। ऐसा न होने पर स्थिति बिगड़ती है, इसलिए सावधानी रखें। कोऑर्डिनेटर डॉ. सुप्रिया डीसिल्वा और डॉ. मनाली साहू ने आत्महत्या के बढ़ते मामलों के साथ तनाव, अवसाद, दुःख, सामाजिक दबाव जैसे इसके कारणों की जानकारी दी। इस अवसर पर डॉ. आशुष गगनजा, डॉ. प्रज्ञा, डॉ. प्रेरणा, डॉ. पनकिल, डॉ. आशी, डॉ. शिखा, डॉ. रूपाली, जितलनिकल साइकोलॉजिस्ट अजेता और अर्चना मौजूद रहे।

- शहर में आज
- स्पोर्ट्स स्टेडियम में जिला फुटबॉल लीग शाम 4 बजे ।
 - स्पोर्ट्स स्टेडियम में 69वीं प्रदेशीय विद्यालयीय बैडमिंटन एवं टेबल टेनिस प्रतियोगिता का समापन शाम 4 बजे ।
 - टीबीनाथ मंदिर के राम कथा स्थल में रासमंडली की ओर से रासलीला का मंचन शाम 6 बजे ।
 - अखिल भारतीय उद्योग व्यापार मंडल का भामाशाह सम्मान समारोह एवं शपथ ग्रहण समारोह स्पर्श लॉन पीलीभीत बाईपास रात 8 बजे ।
 - विशेष सचिव पशुधन विभाग देवेंद्र कुमार पांडे की समीक्षा बैठक सर्किट हाउस में सुबह 11 बजे ।

सिटी ब्रीफ

एमए अर्थशास्त्र व उर्दू में रिक्त सीटों पर प्रवेश को पंजीकरण शुरू

बरेली, अमृत विचार : बरेली कॉलेज में एमए अर्थशास्त्र और उर्दू की रिक्त सीटों पर प्रवेश के लिए पंजीकरण खोल दिए गए हैं। विद्यार्थियों को कॉलेज के पोर्टल पर 13 सितंबर तक आवेदन करना होगा। इसी आधार पर विद्यार्थियों को प्रवेश दिया जाएगा। एमए अर्थशास्त्र की 240 सीटें में से 100 से अधिक अभी खाली हैं। इसी तरह से उर्दू में भी सीटें रिक्त हैं। स्नातक पाठ्यक्रमों में बीएससी गणित को छोड़कर बीए, बीकॉम और बीएससी जीव विज्ञान में ईडब्ल्यूएस की ही सीटें रिक्त हैं। मुख्य प्रवेश नियंत्रक प्रो. वंदना शर्मा ने बताया कि स्नातक में पहले से ही काफी संख्या में छात्रों के आवेदन आए हैं। जो सीटें रिक्त होंगी, उनमें पहले से आवेदन करने वाले विद्यार्थियों को ही प्रवेश देने पर विचार किया जाएगा।

एमए हिंदी की चौथी मेरिट के प्रवेश आज तक

बरेली, अमृत विचार : बरेली कॉलेज ने एमए हिंदी में एससी महिला की सीटों पर प्रवेश के लिए मंगलवार को चौथी मेरिट जारी की। मेरिट में शामिल विद्यार्थियों को 11 सितंबर तक संबंधित विभाग में जाकर प्रवेश लेना होगा।

विश्वविद्यालय के छात्रावास में बिजली कटौती से छात्र परेशान

बरेली, अमृत विचार : महात्मा ज्योतिबा फुले रुहेलखंड विश्वविद्यालय के पीजी और शोध छात्रावास में दो दिन से लाइट की समस्या बनी हुई है। इससे छात्रों को परेशानी हो रही है। अखिल भारतीय विद्यार्थी परिषद के इकाई मंत्री दीपांशु चौधरी ने कहा कि दूरदराज से बच्चे विश्वविद्यालय में प्रवेश लेकर पढ़ाई करते हैं और छात्रावास में रहते हैं लेकिन उन्हें परेशानी हो रही है। उन्होंने बताया कि विश्वविद्यालय प्रशासन ने आशवासन दिया है कि तीन दिन के अंदर जनरेटर की व्यवस्था सभी हॉस्टल में की जाएगी।



छात्रों ने जीते पुरस्कार

बरेली, अमृत विचार : सरस्वती शिशु मंदिर नैनीताल मार्ग के छात्र- छात्राओं ने कासगंज में आयोजित साहित्यिक प्रश्नमंच प्रतियोगिता में उत्कृष्ट प्रदर्शन किया। शिशु शिक्षा समिति ब्रज प्रदेश की ओर से आयोजित प्रतियोगिता में विद्यालय की टीम ने गीत प्रतियोगिता में प्रथम, लोकनृत्य में द्वितीय और अंताक्षरी प्रतियोगिता में द्वितीय स्थान प्राप्त किया। विद्यालय के प्रधानाचार्य सुनील कुमार सिंह ने प्रतिभागियों को प्रमाण पत्र व पुरस्कार प्रदान किए। विजयी टीम आगामी क्षेत्रीय प्रतियोगिता रानीपुर, हरिद्वार में विद्यालय का प्रतिनिधित्व करेगी। प्रतियोगिता की सफलता में रामेश्वर पाल सिंह, अलका नवीन, पारूल सक्सेना और पूनम कश्यप का सहयोग रहा।

पंडित गोविंद बल्लभ पंत की जयंती मनाई

बरेली, अमृत विचार : उत्तरा्यणी जन कल्याण समिति ने बुधवार को स्वतंत्रता सेनानी, प्रदेश के प्रथम मुख्यमंत्री एवं भारत रत्न पंडित गोविंद बल्लभ पंत की 138 वीं जयंती मनाई। समिति के सदस्यों ने सिविल लाईंस स्थित पंत पार्क में उनकी प्रतिमा पर माल्यार्पण किया। सदस्यों ने कहा कि उनके विचार राष्ट्र व समाज की उन्नति के कार्यों के लिए प्रेरित करते रहेंगे। अध्यक्ष अमित पंत, महामंत्री मनोज पांथय, रमेश शर्मा, विनोद जोशी, दिनेश पंत, तारा जोशी, कमलेश बिष्ट, मुकुल भट्ट, पुराण दानू, गिरीश पाण्डेय, शंकर सिंह बोहरा आदि मौजूद रहे।

प्रयागराज, आगरा विजेता, मेजबान तीन वर्गों में उपविजेता

बैडमिंटन और टेबल टेनिस के बालिका वर्ग में मेजबानों ने किया निराश, अंडर 17 में प्रयागराज प्रथम, बरेली द्वितीय और आगरा तृतीय स्थान पर रहा

कार्यालय संवाददाता, बरेली

अमृत विचार : स्पोर्ट्स स्टेडियम में 69 वीं प्रदेशीय विद्यालयीय बैडमिंटन एवं टेबल टेनिस प्रतियोगिता के दूसरे दिन बुधवार को मेजबान बरेली मंडल बैडमिंटन और टेबल टेनिस के बालक वर्ग के तीन वर्गों में उपविजेता बना तो वहीं बालिका वर्ग में निराशा हाथ लगी।

बैडमिंटन में बालक वर्ग में अंडर 19 में गुरु गोविंद सिंह स्पोर्ट्स कॉलेज लखनऊ को पहला, बरेली को दूसरा, कानपुर को तीसरा स्थान मिला। अंडर 17 में प्रथम स्थान प्रयागराज, द्वितीय बरेली, तृतीय आगरा को मिला। अंडर 14 में प्रथम स्थान सहारनपुर, द्वितीय मुथादाबाद व तृतीय गुरु गोविंद सिंह स्पोर्ट्स कॉलेज को मिला।

इसके अलावा बालिका वर्ग में अंडर 19 में अयोध्या पहले, लखनऊ दूसरे और गोरखपुर तीसरे स्थान पर रहा। अंडर 17 में वाराणसी पहले, गोरखपुर दूसरे और झांसी तीसरे स्थान पर रहा। अंडर 14 में पहला स्थान आगरा, दूसरा वाराणसी और तीसरा लखनऊ को मिला। टेबल टेनिस में बालक वर्ग में अंडर 19 आगरा पहले, प्रयागराज दूसरे व लखनऊ तीसरे स्थान पर रहा। अंडर 17 में आगरा पहले, प्रयागराज दूसरे व गोरखपुर तीसरे स्थान पर रहा। अंडर 14 में प्रयागराज पहले, बरेली मंडल दूसरे और आगरा तीसरे



स्पोर्ट्स स्टेडियम में टेबल टेनिस प्रतियोगिता में भाग लेते खिलाड़ी।

● अमृत विचार

अंडर 17 में मेरठ और आगरा के बीच प्वाइंट को लेकर बहस

मेरठ और आगरा के दो खिलाड़ियों के बीच एक प्वाइंट को लेकर बहस हुई। आगरा के खिलाड़ी की ओर से किए गए फाउल को टीम ने मानने से इन्कार कर दिया। अंडर 17 में आगरा की ओर से खेल रहे खिलाड़ी अनुकल्प को अपना एक प्वाइंट खोना पड़ा जिससे मेरठ की टीम को एक प्वाइंट दे दिया गया। बाद में अनुकल्प ने अपने से बड़े और अनुभवी खिलाड़ी को हराकर अपनी प्रतियोगिता जीत ली।

आल इंडिया टॉप 5 रैंकर रह चुके हैं झुंसी के प्रखर तिवारी

प्रयागराज के झुंसी के प्रखर तिवारी ने अपनी टीम को अंडर 17 में विजय दिलाने में मुख्य भूमिका निभाई। प्रखर की पिछले वर्ष अंडर 15 में राष्ट्रीय रैंक 4 रही थी। उन्हें चाइना में भी एशियन टीम ट्रायल के लिए मौका मिला था। इंडियन टीम के ट्रायल में भी भाग ले चुके हैं। प्रखर वर्तमान में नोयडा में रहकर अभ्यास करते हैं।



स्थान पर रहा। टेबल टेनिस बालिका वर्ग में अंडर 19 में प्रथम स्थान अयोध्या, द्वितीय स्थान प्रयागराज, तृतीय स्थान प्रयागराज को मिला। अंडर 17 में प्रथम स्थान प्रयागराज, दूसरा लखनऊ द्वितीय और अयोध्या तृतीय स्थान पर रहा। इस अवसर पर संयुक्त शिक्षा निदेशक राकेश

द्वितीय अयोध्या और तीसरा लखनऊ को मिला। अंडर 14 में प्रयागराज प्रथम, लखनऊ द्वितीय और अयोध्या तृतीय स्थान पर रहा। इस अवसर पर संयुक्त शिक्षा निदेशक राकेश

राज्यपाल संतोष गंगवार से मिले मुकेश जे भारती और मंजू भारती



झारखंड के राज्यपाल संतोष गंगवार को प्रतिमा भेंट करते अभिनेता मुकेश जे भारती और निर्माता मंजू भारती।

● अमृत विचार

कार्यालय संवाददाता, बरेली

अमृत विचार: अभिनेता मुकेश जे भारती व निर्माता मंजू भारती ने झारखंड के राज्यपाल संतोष कुमार गंगवार से मुलाकात की। इस दौरान कई विषयों पर मंथन किया। मुलाकात के दौरान अभिनेता मुकेश जे भारती व निर्माता मंजू भारती ने राज्यपाल को अपनी आगामी फिल्मों के बारे में बताया। उनकी फिल्मों की शूटिंग बरेली के साथ झारखंड और अन्य प्रदेशों में की जा रही है।

राज्यपाल ने सफलता के लिए ढेरों शुभकामनाएं दीं। कहा कि आप देश और विदेश में नाथ नगरी बरेली का

● **राज्यपाल के साथ कई विषयों पर किया मंथन**

नाम रोशन करें। मुकेश जे भारती ने बताया कि बरेली में जल्द ही वह अपनी आने वाली फिल्म रिकवरी की शूटिंग शुरू करने वाले हैं। उन्होंने बताया कि बरेली के झुमके पर आधारित गाना रिकॉर्ड हो चुका है, जल्द ही इसे बरेली में फिल्माया जाएगा। झुमके के अलावा गाने में बरेली की दूसरी प्रमुख चीजों का जिक्र है। जल्द ही योगी आदित्यनाथ से भी मुलाकात करेंगे। उन्हें बताएंगे कि उनकी फिल्म का गाना किस तरह बरेली और यूपी में पर्यटन को बढ़ावा देगा।

कार्यालय संवाददाता, बरेली

अमृत विचार : सुप्रीम कोर्ट के शिक्षकों को दो साल में टेट की अनिवार्यता के मामले में बुधवार को उत्तर प्रदेशीय प्राथमिक शिक्षक संघ की जिला इकाई के सदस्यों के साथ शिक्षकों ने चौकी चौराहा से कलेक्ट्रेट तक मार्च निकाला। लगभग 400-500 शिक्षकों के मार्च की वजह से एक तरफ की आवाजाही बाधित रही।

शिक्षकों ने संयुक्त रूप से प्रधानमंत्री और मुख्यमंत्री को संबोधित ज्ञापन कलेक्ट्रेट में सिटी मजिस्ट्रेट अलंकार सिंह को सौंपा। शिक्षकों का कहना है बीते कई दिनों से बेसिक शिक्षा विभाग के साथ कभी विलय तो कभी समायोजन, चयन वेतनमान, फिर प्रमोशन, ट्रांसफर और अब टेट के नाम पर मानसिक प्रताड़ना दी जा रही है।

जबकि इतने बरसों से शिक्षक बच्चों को पढ़ाने, चुनाव से संबंधित कार्य करने को समर्पित हैं। इस दौरान नरेश गंगवार ने कहा कि भविष्य में बड़ा आंदोलन किया

मोटापे से बचाव के लिए तेल और शुगर के लगेंगे बोर्ड

बरेली, अमृत विचार: स्वास्थ्य मंत्रालय के निर्देश पर यूजीसी ने विद्यार्थियों को जागरूक करने के लिए सभी विश्वविद्यालय और महाविद्यालयों में खाद्य पदार्थों में तेल और शुगर की मात्रा और नुकसान के बोर्ड लगाने के निर्देश दिए हैं। इसकी वजह है कि आजकल अधिकांश छात्र-छात्राएं मोटापा, दिल समेत अन्य खतरनाक बीमारियों को चपेट में आ रहे हैं।



बैडमिंटन प्रतियोगिता में भाग लेते खिलाड़ी।

● अमृत विचार

इंडियन ट्रायल की तर्ज पर किया जा रहा स्टेट टीम का चयन

कार्यालय संवाददाता, बरेली, अमृत विचार : स्पोर्ट्स स्टेडियम में प्रदेश स्तरीय बैडमिंटन और टेबल टेनिस विद्यालयीय प्रतियोगिता में पहुंचे खिलाड़ियों को टूर्नामेंट समाप्त होने के बाद प्रदेश टीम में जगह बनाने का सीधा मौका दिया गया है। इसे इंडिविजुअल ट्रायल कहा जा रहा है। ट्रायल बुधवार दोपहर से ही शुरू हो चुके हैं जो गुरुवार शाम तक पूरे किए जाएंगे।

यूपी के विद्यालयीय खेलों में पहली बार ऐसा हो रहा है, जब विजेता टीम राष्ट्रीय प्रतियोगिता में सीधे भाग नहीं लेगी। राष्ट्रीय स्तर की चयन नीति को अपनाते हुए पहली बार यूपी की टेबल टेनिस और बैडमिंटन टीमों के चयन किया जा रहा है। इसमें नॉकआउट राउंड में खिलाड़ियों के बीच व्यक्तिगत प्रतियोगिता रहेगी।

कुमार, जीआईसी के प्रधानाचार्य ओम प्रकाश राय, नईम अहमद,

- **टूर्नामेंट के बाद कराए जा रहे प्रदेश स्तरीय ट्रायल**
- **विजेताओं में से नेशनल प्रतियोगिता के लिए नहीं होगा टीम का चयन**



चयनकर्ता अजेंद्र। चयनकर्ता द्रोण सिंह।

कोई खिलाड़ी किसी टीम के तौर पर नहीं बल्कि व्यक्तिगत प्रदर्शन करेगा। अंत में टॉप 5 का चयन टीम के लिए किया जाएगा। बता दें कि पिछले वर्ष तक जो टीम विजेता होती थी, वही नेशनल

अंतर्राष्ट्रीय बैडमिंटन अंपायर अजेन्द्र राय, शाहिद राज, रोहित कुमार सिंह,

20 सदस्यीय टीम कर रही प्रदेश टीमों का चयन

बैडमिंटन के अंतर्राष्ट्रीय रेफरी व बैडमिंटन वर्ल्ड फेडरेशन के पूर्व सदस्य अजेंद्र राय भी चयनकर्ता के रूप में पहुंचे हैं। उन्होंने बताया कि वर्तमान दौर में प्रतिस्पर्धा कड़ी है, इसलिए टीम भी मजबूत होनी चाहिए। इसलिए यह फैसला इस बार उच्च स्तर से ही लिया गया है। सभी टीमों को प्रतियोगिता की शुरुआत में ही ट्रायल की जानकारी दे दी गयी थी। चयनकर्ता दल में 20 सदस्यीय टीम है, जिसके अध्यक्ष संयुक्त शिक्षा अधिकारी राकेश कुमार हैं। वहीं टेबल टेनिस के मुख्य चयनकर्ता मेरठ के द्रोणवीर सिंह यादव ने बताया कि टॉप 5 में लगभग क्वार्टर फाइनल तक पहुंची टीमों में से हर खिलाड़ी को नॉकआउट राउंड में अपनी प्रतिभा दिखाने का अवसर मिलेगा, जिससे टीम भी बेहतर बनेगी।

प्रतियोगिता में प्रदेश का प्रतिनिधित्व करती थी, लेकिन इस बार व्यक्तिगत ट्रायल लेकर एक मजबूत टीम बनाने की कवायद है। इसके लिए डॉ. भीमराव आंबेडकर खेल संस्थान अयोध्या की

कमल तिवारी, आदेश सिंह यादव, प्रणय कुमार, अबरार उल हक,

टीमें बैडमिंटन और टेबल टेनिस में खिलाड़ियों का चयन कर रही है। बेस्ट 5-5 खिलाड़ियों की टीम चयनित की जाएगी। इसके अलावा पांच खिलाड़ियों को रिजर्व में भी रखा जा सकता है।

कलाकारों ने नंद उत्सव और दशावतार का मंचन किया

कार्यालय संवाददाता, बरेली

अमृत विचार : श्री राधा माधव संकीर्तन मंडल की ओर से आयोजित रासलीला भक्त लीला बुधवार को हवन- पूजन के बाद त्रिविदीनाथ मंदिर के राम कथा स्थल पर शाम से शुरू हो गई। जिसकी शुरुआत सुबह के सत्र में गणेश पूजन से हुई। वृंदावन से पहुंचे स्वामी देवकीनंदन व उनकी रासलीला मंडली ने नंद उत्सव और दशावतार के दर्शन की लीला का मंचन किया।

मंचन में कलाकारों ने दिखाया कि कृष्ण जन्म के बाद वासुदेव यशोदा मैया के बराबर में लिटा कर व नवजात कन्या को लेकर चले जाते हैं। भोर में जब ब्रज वासियों को पता लगा कि नंद बाबा के घर लाला का जन्म हुआ है तो वे उत्सव मनाते हैं। स्वामी देवकीनंदन ने बताया कि भगवान के 24 अवतार हुए हैं, इनमें से 10 अवतार मुख्य हैं एक बार यशोदा मैया कहेंया को जमुना किनारे जाने को मना करती हैं। जिस पर कहेंया उन्हें अपने दशावतार के बारे में बताते हैं। तब यशोदा पूछती हैं कि कौन से 10 अवतार हैं। तब भगवान अपने दशावतार के दर्शन

- **त्रिविदीनाथ के राम कथा स्थल पर रासलीला भक्त लीला शुरू**



रासलीला का मंचन करते कलाकार।

मैया को करवाते हैं। मंचन के दौरान कलाकार बारी-बारी से श्रीकृष्ण द्वारा लिए दस अवतारों की वेशभूषा में पहुंचते हैं। मत्स्य, वराह, बामन, परशुराम, राम, कृष्ण आदि अवतारों के दर्शन करवाते हैं। मीडिया प्रभारी कैलाश चंद्र शर्मा ने बताया कि रासलीला के मंचन की भव्य सजावट की गई है। महावीर शरण अग्रवाल, अनुपम कपूर, राजीव अग्रवाल, विकास सिंघल, प्रवीण अग्रवाल, अशोक अग्रवाल, संतोष अग्रवाल, जुगल किशोर साबू, मोहन गुप्ता, सुरेश मिन्ना आदि उपस्थित रहे।

फुटबॉल : यूथ एफसी ने पेनाल्टी किक से दर्ज की जीत

कार्यालय संवाददाता, बरेली

अमृत विचार: स्पोर्ट्स स्टेडियम में जिला फुटबॉल लीग के मुकाबलों में रोमांच बढ़ता जा रहा है। बुधवार को पहला मैच फ्यूचर एफसी और कैंट एफसी के बीच खेला गया। फ्यूचर एफसी के खिलाड़ियों ने आक्रामक खेल दिखाया और 20वें और 25वें मिनट में आकाश ने गोल कर टीम को 2-0 की बढ़त दिलाई। फ्यूचर एफसी के मजबूत डिफेंस ने कैंट एफसी के



जिला फुटबॉल लीग के मैच में गोल करने के लिए जूझते खिलाड़ी।

● अमृत विचार

खिलाड़ियों को गोल करने का एक भी मौका नहीं दिया। इसके बाद देवांश

ने 34वें मिनट में गोल कर फ्यूचर एफसी को 3-0 से जीत दिलाई।

लापरवाही सीबीएसई व आईसीएसई के स्कूलों में पंजीकरण शून्य, 7185 लक्ष्य, मगर अब तक 2388 छात्रों का हो सका पंजीकरण

इंस्पायर अवॉर्ड : सिर्फ पांच दिन बाकी, पंजीकरण का लक्ष्य कोसों दूर

कार्यालय संवाददाता, बरेली

अमृत विचार : इंस्पायर अवार्ड मानक योजना में जिले के विद्यालय रिक्त नहीं ले रहे हैं। पंजीकरण के आंकड़े यही बता रहे हैं। पंजीकरण के लिए मात्र पांच दिन शेष हैं, मगर अब तक सिर्फ 2838 छात्रों ने ही रजिस्ट्रेशन कराया है। जबकि शासन की ओर से 7185 विद्यार्थियों के पंजीकरण का लक्ष्य निर्धारित है। सबसे खराब स्थिति सीबीएसई और आईसीएसई से संबद्ध 79 स्कूलों की है। जहां पंजीकरण शून्य है। प्रदेश स्तर पर पंजीकरण में जिला 42 वें पांयदान पर है। मामले में डीआईओएस डा. अजीत कुमार



अखंड पब्लिक स्कूल में बच्चों को योजना के बारे में जानकारी देते शिक्षक।

ने स्कूलों के प्रधानाचार्यों को लक्ष्य पूरा करने का निर्देश दिया है। पंजीकरण नहीं होने पर कार्रवाई की चेतावनी दी है। जिले में माध्यमिक शिक्षा विभाग के 67 राजकीय, 381 सहायता प्राप्त और 78

मान्यता प्राप्त विद्यालय हैं। बेसिक के 1437 विद्यालय हैं। जबकि सीबीएसई और आईसीएसई से संबद्ध 91 स्कूल हैं। सभी विद्यालयों को योजना के तहत पांच-पांच छात्रों का पंजीकरण कराना अनिवार्य है।

चयनित छात्रों को मॉडल बनाने को मिलते हैं 10 हजार

योजना के तहत चयनित छात्रों को मॉडल तैयार करने के लिए 10 हजार रुपये दिए जाते हैं। विज्ञान एवं प्रौद्योगिकी मंत्रालय की तरफ से छठवीं से 12 वीं के छात्रों के लिए यह योजना है। जिला स्तर से चयनित विद्यार्थी राधा और फिर राष्ट्रीय स्तर पर होने वाली विज्ञान प्रदर्शनी में अपने मॉडल पेश करते हैं। राष्ट्रीय स्तर पर चयनित होने वाले विद्यार्थी को प्रोत्साहन राशि देकर पुरस्कृत किया जाता है।

योजना के तहत पंजीकरण को लेकर सीबीएसई और आईसीएसई से जुड़े स्कूलों की स्थिति खराब है। संबंधित स्कूलों के प्रधानाचार्यों को डीआईओएस की ओर से पत्र जारी कर दिया गया है। - डॉ. सुभाष चंद्र मौर्या, जिला नोडल अधिकारी इंस्पायर अवार्ड मानक योजना

निदेशालय स्तर से हुई समीक्षा में सीबीएसई और आईसीएसई के स्कूलों की प्रगति खराब मिली है। पंजीकरण की अंतिम तिथि 15 सितंबर है। योजना का उद्देश्य बच्चों

में वैज्ञानिक दृष्टिकोण को बढ़ावा देना है। वहीं, इस संबंध में अखंड पब्लिक स्कूल में बैठक हुई, जिसमें योजना के नोडल अधिकारी डॉ. सुभाष चंद्र मौर्या भी पहुंचे।